
І і ДЭПУТАТЫ НАРОДА 


С. Маршак 
ўяй Хто ў нас абраны Пагранічнік, г Наш дэпутат 

І У Совет дэпутатам? Адважны герой. У Вярхоўны Совет. 
Хто за сабою Наш дэпутат-- 
Народ павядзе? На палярнай ільдзіне Наш дэпутат-- 
-- Наш дэпутат-- Смела змагаецца На барту самалёта, 
З Беларусі араты. З лютай пургой. Наш-- а 
Наш-- На падводным 
На Урале Наш дэпутат-- Стальным караблі. 
ЗНалеза нуе. Пасівелы вучоны, Наш дэпутат-- 

Вучням сваім Дзень і ноч за работай 
Наша-- Адкрываючы свет. Ля наляса рулявога-- 
задаў і палёў гераіня. Маршал Саюза У Крамлі. 
аш-- 


Таварыш Будзённы- - 


. 


к мы шпіёна злавілі 


Апавяданне В. ЗМІТРЭНКІ 


1 мае таварышы: Юрка, Сымон, Грышка 

Мацвееў, Петрык Агапін пайшлі ў лес 
па грыбы. Сказаць праўду, не так па грыбы, 
як пагуляць у зялёным лесе, паляжаць на 
квяцістым лужку, задраў шы галаву ў блакіт- 
нае неба. 


Дзень быў сонечны, вясёлы. Песні пту- 
шак звінелі навокал, прыемна пахла смалой, 
зялёны мох цэлымі купінамі кучаравіўся пад 
нагамі. На грыбы мы мала зварачалі ўвагі, 
бо за дзень трэба было яшчэ шмат абхадзіць, 
усюды пабываць. Пастукваючы амаль пус- 
тымі кошыкамі, мы насвіствалі вясёлыя пес- 
ні, або, задраўшы галаву, сачылі за хуткім 
лётам птушак. Разам з тонкімі пахучымі 
хваінамі наг абступалі беластвольныя бя- 
розкі, маладыя алешыны, каранастыя дубы: з 
вузлаватым галлём. 

Чым далей мы ішлі, тым часцей сустра- 
каліся паляны. Мясцовасць тут была нізін- 
ная, пакрытая густою травою, кветкамі,-- 
гэта былі сенажаці нашага калгаса. 

Сёння першы раз у гэтым годзе на паля- 
нах касілі калгасьнікі. Падышоўшы бліжэй 
да іх, мы пачулі бадзёрую, гучную песню, 
Ніхто так прыгожа, хвалююча не спявае, 


Малюнкі А. ВОЛКАВА 


як касцы летняю раніцай! Нейкім магутным 
шырокім патокам разлівалася песня навокал, 
ляцела далёка, зліваючыся з галасамі птушы- 
ных спеваў. Касцы ішлі паважна, адзін за 
адным; вострыя косы іх, тонка свішчучы, 
клалі роўнымі радкамі сакавітую траву. 

Наперадзе, шырока расставіўшы ногі, ма- 
хаў касою старшыня калгаса дзядзька Змітро. 
Высокая постаць яго ў белай вышыванай 
кашулі вылучалася яшчэ здалёк. За ім 
у сіняй майцы ішоў комсамолец Пятро Ляў- 
шун. За Пятром касіў дзед Даніла--лепшы 
касец нашага калгаса. 

Мы стаялі і як зачараваныя глядзелі на 
гэты прыгожы малюнак. Кожнаму з нас 
хацелася папрасіць касу і вось так, як яны, 
з песняй прайсціся хоць раз з канца ў ка- 
нец па лузе. 

Песня скончылася. Калгаснікі пазванілі мян- 
ташкамі па бліскучых косах і пайшлі далей, 
а мы рушылі ў маладыя зараслі бярэзніка. 
Зараслі былі густыя, высокія, але хутка яны 
скончыліся, і перад намі адкрылася наступная 
палянка, невялічкая, заросшая рэдкімі кустамі. 

Калі мы былі амаль на сярэдзіне прыго- 
жай паляны, з лесу верхам на кані выехаў 


нейкі чалавек. Каля нас ён спыніўся і, вы- 
цершы рукою спацелы лоб, запытаў: 

--. Скажыце, хлопчыкі, ці далёка мне яшчэ 
будзе да соўгаса ,Ленінскі шлях“? Ды 
можа-б вы дарогу туды паказалі- -лесам ехаць 
дрэнна. Па фельчара я,--паясняў хуценька 
ён,--сын у мяне захварэў, пры смерці ля- 
жыць... 

Незнаёмы зацікавіў нас: конь, на якім ён 
сядзеў, быў з нашага калгаса. Мы адразу 
пазналі свайго Беланогага. Паслягэтага мы не 
сумняваліся, што перад намі быў канакрад. 
Я ледзь заметна міргнуў Сымону. 

-- Ведаем, як не 
Мы. 

-- І дарогу ведаем, --гаварыў ужо адзін 
Сымон,- мы яе, здаецца, толькі што мінулі... 
Здагадаўшыся, куды гне Сымон, я адка- 
заў: 

-- Але, здаецца, мінулі. 

--. А мы праверым,--радасна крыкнуў Сы- 
Мон ітаўхануў Юрку ў той бок, дзе касілі 
Калгаснікі. 


ведаць, -- адказалі 


-- Ды: хутчэй, 


а то ў дзядзькі сын 
памірае! і 


Юрка знік у кустах. 

Незнаёмы ўздыхнуў. 

-- Такі вось, як вы бегаў, весяліўся, ды 
] захварэў раптам... 

Ён крануў каня. 

-- Куды вы, дзядзька? Там балота а Я 
ходнае. Давайце назад, на дарогу... 

Але не паспелі мы дайсціда дарогі, як 
з густой ліствы раптам бліснулі косы. 

г Стой! 

З-пад куста высунуўся ляснік Якуб, тры- 
маючы сваю двухстволку, 

--. Влазь!-спакойна загадаў. ён. 

Канакрад замітусіўся. Ён Хутка выхапіў 
руку з кішэні і, узмахнуўшы рэвальверам, 
стрэліў прама ў Якуба, але куля праляцела: 
міма, Потым ён моцна рвануў каня. Аднак 
упартыя косы загарадзілі дарогу. Пятрок: 
Ляўшуя як маланка кінуўся на: 
незнаёмага і ўхапіў яго за руку” 
з рэвальверам. 

Незнаёмага звязалі. 

-- Шпіён. Мусіць, граніцу 
перайшоў, -- сказаў дзядзька 
Змітро. 


жж 
Ёа 


Дзядзька Змітро не памы- 
ліўся: незнаёмы, якога мы спа- 
чатку палічылі за. канакрада, 
аказаўся шпіёнам. Ён перай- 
шоў граніцу, злавіў у табуне 
нашага Беланогага і верхам 
ехаў далей. 

Шпіёна забралі выкліканыя 
мною пагранічнікі. 


Верш В. МАЯКОЎСКАГА 
Малюнкі А. ВОЛКАВА 


У мяне растуць гады-- 
будзе мне семнаццаць. 
Што рабіць буду тады, 
чым буду займацца? 


Патрэбныя работнікі- 
сталяры і плотнікі! 
Зрабіць каб стол або акно, 
спачатку 

возьмем 


бервяно, 
пасля пілою звонкай 
нарэжам дошчак тонкіх. 
Дошкі гэтыя 


вось так 
заціскае 
стол-варштат. 
І па дошках 
піла 
зажужэла, 
загула. 
Рубанак 
у рукі- 
работа другая: 
сукі, закарукі 
рубанкам счышчаем. 
Тонкія стружкі, 
як жоўтыя стужкі! 


А калі 
трэба шар нам 
круглы, прыгожы, 
на станку такарным 
вытачыць можам. 
Рыхтуем патрошку 
то скрынку, то ножку. 
Зрабілі вось колькі 
крэслаў і столікаў! 
Сталяру- добра, 
а інжынеру-- 
лепей, 


Будаваць я-б дом пайшоў-- 
хай мяне навучаць. 


Спачатку 
нарысую 
дом 
такі, 
які хачу я. 
Самае галоўнае, 
каб была нарысована 
будова 
роўная 
і прыгожая безумоўна. 
Гэта перад будзе 
вам-- 
называецца фасад. 
Гэта 
кожны знаё сам: 
гэта-- ванна, 
гэта сад. 
План гатовы, 
і вот 
на тышчу рук 
сто работ. 
Увысь на цэлую вярсту 
рыштаванні растуць. 
Дзе цяжка работка, 
там 
вішчыць лябёдка, 


падымае бярвенні, 
як тонкія паленні, 
цэглу перацягне, 
ніколі не прыстане. 
Зверху вылажылі бляху-- 
і дом гатовы 
разам з дахам. 

Вялікі дом, паверце, 
Прыгожы ён на-дзіва 
і зажывуць тут дзеці 
прасторна і шчасліва. 
інжынеру добра, 
а доктару-- 

лепей. 
Я-б дзяцей пайшоў лячыць-- 
хай мяне навучаць. 


Што карысней 
ёсць на свеце, 

як лячыць хваробы дзецям? 
Я прыеду да Пеці, 
я прыеду да Лоры: 
»Добры дзень, дзеці! 
Хто у вас хворы? 
Як ваш роцік? 
Як жывоцік?“ 
Пагляджу 

з-пад акуляр 
на язык і-на твар. 


«Пастаўце гэты градуснік 
пад паху без страху!“ 

І ставяць дзеці радасна 
градуснік пад паху. 
Вам-бы трэба, 


малышок, 
праглынуць парашок 
і мікстуру 
лыжачкай 
піць так пакрышачку... 
У пасцельку вам 


лажыцца, 


вам-- 
кампрэсік адзін раз. 
Г тады, 
пакуль 
жаніцца, 
зажыве усё у вас“, 
Дактарам добра, 
“а рабочым-- 
лепей. 
Я ў рабочыя-б пайшоў -- 
хай мяне навучаць. 


Гудок заве: 


7. Уставай, народ! 


і мы прыходзім на завод, 


Рабочых тут, можа, 
дзвесце ці болей. 
Што адзін не зможа-- 
калектывам здолеем. 
Можам 
жалеза 
нажніцамі рэзаць, 
электрам і парам 
цягаем цяжары, 
молат пускаем-- 
рэйкі згінае, 
Усюды машыны 
працуюць няспынна, 
Работа усякага 
патрэбна адзінакава, 
Я гайкі раблю, 
а ты 
для гайкі 
робіш вінты, 
І ўсё гэта, 
па чарзе, 
у цэх зборачны ідзе. 
Балты, 
залазце 
у дзіркі адразу, 
збірай 
часці 
усе разам. 


чырвоныя, 

сінія 
і галубыя!" 
Ездзім хутка, 
часта звонім, 
Вас адразу 
Мы абгонім. 
Кандуктару добра. 
а шоферу-- 

лепей. 
Я-б у шоферы пайшоў, 
хай мяне навучаць. 


Ляціць машына скорая, 
] весела так мне: 


Там вядома, добры шофер я-- 
а ніхто не абміне, 
тут Толькі скажыце 
2 ВЯ мне адрас дома 
АДа і я, куды трэба, 
За; дастаўлю умомант, 
ўвесь а 
дом. 
зем, 
І вось аса 
вылазі аа 
лазіць паравоз, . 
каб вас а М: 
і нас аАНЫ” 
і нёс Ё ху. 
і вёз, рн 
дзі!“ 


На заводзе добра, 
а ў трамваі-- 
лепей. 
Я-б кандуктарам пайшоў-- 
хай мяне навучаць. 


Для грошай сумку 
заўсягды 

кандуктар адзявае 
і цэлы дзень 

туды-сюды 
ён ездзіць у трамваі. 
«Старыя і дзеці, 
бярыце білецік! 
На кожную лінію 
білеты другія, 


Ааа 


ге . а” -. 
А аа, 
А бае й Ча.. 


Быць шоферам добра, 
а лётчыкам-- 
лепей. 
Я-б у лётчыкі пайшоў-- 
Хай мяне навучаць, 


Наліваю ў бак бензін, 
заводжу прапелер. 
«Вышай хмар, матор, вязі, 
Каб аж птушкі пелі“. 
Баяцца не трэба 
высокага неба. 
Аблятаю шпарка 
усякую хмарку. 
Без разгавору 
Пралятаю горы 
Ды лячу за моры, 
Не страшны 
Холад і мароз, 
адкрыты: нам 
прастор. 
«Вязі, матор, 
каб нас давёз 

да месяца 

і зор“. 
Лётчыку добра, 


а матросу-- 

лепей. 
Я ў матросы-б пайшоў- - 
хай мяне навучаць, 


У мяне на шапцы стужка, 
на матросцы-- 

якары. 
Я, матрос, высокі, дужы, 
Усе моры пакарыў. 
Дарэмна, хвалі, скачаце,-- 
на зайздрасць цыркачу, 
на рэях і па мачце 
гуляю, як хачу. 
Здавайся, вецер суровы, 
здавайся, бура гнеўная,-- 
адкрыю сай 

полюс 

Паўднёвы, 

Паўночны-ж--дык 
напэўнае. 


Прачытаўшы кніжку, 
Памазгуй, мой хлопча,-- 
няма працы лішняй, 
выбірай, што хочаш! 


Пераклад А. Я. 


Душная, цёмная ноч. 

Уся Міронава сям'я спіць у пуні насве- 
жым сене: Не спіцца толькі двум: старому 
дзеду Мірону і васьмігадоваму ўнуку яго 
Андрэю. Дзед абдумваецяпер, як ухітрыцца 
найцішэй выйсці з пуні, каб нявестка не 
пачула, ды напісаць ліст да сына ў Аме- 
рыку. Андрэйка трымае ў руках лазовую 
свісцёлку, якую днём скруціў яму дзед, 
і ціхутка свісціць. Усе смачна спяць пасля 
дзённай працы на сенакосе, як пасля кір- 
машу ўсёроўна. Дзед аглядаецца па баках 
ды асцярожна падымаецца з свайго месца, 

-- Андрэйка!- шэпча дзед і тузае ягоад 
нецярплівасці. Андрэйка ўжо ведаў, што дзед 
заве яго ў хату ліст пісаць, і, ускочыўшы 
на ногі, ціха і спрытна падбег да дзеда. 
Дзед узяў яго за руку і палажыў сабе па- 
лец на губу з таемным выглядам; Андрэйка 
добра разумеў, што гэта значыць: ,ані-мур- 
мур“--трэба маўчаць, як сала зласаваўшы, 

Апавяданне З. БЯДУЛІ 
Малюнкі К. ГЕДДЫ 


(з міНУЛАГА) 


Гэткім парадкам дабраліся яны да варот 
пуні. Дзед адчыніў іх памалу і так спрытна, 
што яны не завялі сваёй, як заўсёды, скрыпу- 
чай музыкі, і два змоўшчыкі вышлі на двор. 

Тут зноў калацілася сэрца дзеда--усё 
перашкоды розныя. То Жучка забурчыць: 
могуць пачуць у пуні; то гэты падшыва- 
лец, Андрэйка, не можа вытрымаць--пра- 
бірае яго спакуса так свіснуць, каб аж рэха 
пакацілася з усіх бакоў. Дзед адабраў у яго 
свісцёлку і паклаў сабе за пазуху... Азіраю- 
чыся, яны ўвайшлі ў хату. 

-- Дзядок, свісцёлку дай!--не вытрымаў 
Андрэйка. 

-- Толькі, Андрэйка, не моцна, бо ўсіх 
сабак разбудзіш,--прасіўся дзед і падаў яму 
свісцёлку. Андрэйка пачаў у пацёмках ска- 
каць і свістаць. 

Дзед запаліў лучыну, выняў з-пад абра- 
зоў у куце аркуш паперы, што дастаў у 
мястэчку за венікі. 


-- Ну, цяпер, Каток ты мой,--сказаў дзед 
да Андрэйкі,--аддасі мне свісцёлку на той 
час, пакуль ліст напішаш, а пасля я табе 


аддам. 

Андрэйка нічога на гэта не адказаў, толькі 
з нейкай смагай свіснуў апошні раз надта 
шчыра, працягла; выцер старанна свісцёлку 
аб свае штонікі і аддаў дзеду. Дзед дастаў 
з закуранай трамы чарніла, ручку з пяром 
і паклаў на стол. Масціўся, масціўся Ан- 
дрэйка на тапчане каля стала і ніяк 
не мог сесці так, каб зручна было 
пісаць. Як на тое ліха тапчан быў 
нізкі, стол быў высокі, так што, 
сеўшы пісаць, Андрэйка ледзь 
носам даставаў да стала. 

--- Хіба носам пісаць!--пажар- 
таваў Андрэйка. Дзед нічога не 
адказаў, утыркнуў лучыну ў чор- 
ную шчыліну ля акна, вышаў сур'ёзны 
ў сенцы, прывалок начоўкі і паклаў на 
тапчан, каб Андрэйку вышэй было сядзець. 
Г то было нізка- Андрэйка даставаў да 
стала толькі барадой. 

“- Хібабарадою пісаць!- пажартаваў зноў 
Андрэйка. Дзед нічога і цяпер не сказаў 
і яшчэ болей сур'ёзна падышоў да пры- 
печка, выняў з-пад чалеснікаў абсмаленае 


Дзед даў Андрэю свісцёлку 


-- Прачытай, што ты там ужо накрэм- 
заў,--не выцерпеў дзед,--паглядзім, зякога 
ты поля ягадка. 

Андрэйка пачаў чытаць па складах. Дзеду 


палена і паклаў на начоўкі. Андрэй сеў на спадабалася. 
палена. -- Дай, дзядок, свісцёлку, --папрасіў Ан- 
-- Цяпер, дзядок, будзе добра!--казаў. дрэйка. 


ён, папраўляючы рукамі палена, замахаў 
пад сталом сваімі закарэлымі чорнымі нож- 
каміі ўпёрся каленамі ў стол. 

Андрэйка ўсунуў ручку ў чарніла і, за- 


2 Не, не дам цяпер, не лезь ты смалой! 
-- Да-а-айі-не пераставаў прасіць Ан- 
дрэйка. 
-- Не, не дамі--заматаў дзед галавой. 


быўшыся яе атрэсці, перш-на-перш абліў 


паперу чарнілам, зрабіўшы чорную пляму 
велічынёю з медны пятак. У школе гэта 
называюць ,булка“. Настаўнік за гэтыя 


булкі моцна цягне за вуха, нібы пугу віўшы, 
а вучань крычыць: ,а-а-ай!“ 

Андрэйка высунуў язык, засоп і пачаў 
выводзіць літары. Ён іх хацеў вельмі прыго- 
жымі пісаць, а яны выходзілі ў яго крывыя, 
нязграбныя. 


-- Хоць разок свісну! 

--. Адзін раз кажаш?--сумняваўся дзед,-- 
ой глядзі, каб гэты раз не папсуў увесь сказ! 

-- Кажу-ж табе разок толькі!” заёрзаў 
Андрэйка і зрабіў шчырыя вочы. 

Дзед даў Андрэю свісцёлку, і хлопец 
упіўся ў яе, як непрытомны. Свіснуў раз-- 
не вытрымаў, свіснуў яшчэ раз. Забрахала 
Жучка на дварэ. ; 

-- Ах, каб ты скіс,--вылаяўся дзед. 


Аядрэйка зноў задрамаў. І сняцца хлопчыку абаранкі, што 


Андрэйка спалохаўся і аддаў дзеду сві- 
сцёлку. 
--. Ага,- прабіраў яго дзед--я-ж казаў, 


што цяпер не можна. Яшчэ паспееш з ко- 
замі на торг!--І схаваў свісцёлку. 

Дзед паправіў лучыну, падрыхтаваў дру- 
гую і задумаўся. Андрэйка тым часам раз- 
глядаў цені на закураных сценах. Дзед 
зрабіўся вялікім-вялікім, аж на поўхаты. 
У самога Андрэйкі была на сцяне галава 
з цэбар. Гэта яго цешыла, і ён пачаў 
стрыгчы пальцамі, нібы нажніцамі, а на 
сцяне вырасла казліная галава. 

-- Каза, каза, дай малака! М-м-э-э-э-- 
замэкаў Андрэйка, 

Тут дзед устрапянуўся ад сваіх думак, 
А думаў ён аб усіх крыўдах, што нявестка 
рабіла яму за апошнія тры гады: з таго 

дзед прынёс яму 


часу, калі яго сын, Адам, выехаў у Аме- 
рыку. Гоніць, як сабаку, з хаты... есці не 
дае... б'е часам... 

-- Пішы, каласок ты мой, пішы!--кажа 
ён да Андрэйкі. 

Сынок ты мой родненькі, ці я табе не 
бацька? Ці я не будаваў гэту хату? Ці яне 
гаспадарыў тут? Яшчэ во' якія мазалі на 
руках маіх.." Дзед падымае рукі ўгару, 
нібы каму паказвае мазалі свае. Голас яго 
дрыжыць і слабее. Андрэйка прыхіліўся да 
стала і цяжка дыхае, выводзячы буйныя 
нязграбныя літары. 

Дзед папраўляе лучыну і далей гаворыць: 
»Адам, сынок ты мой! скажы, за што та- 
кую старасць паганую маю? За што такая 
кара? Як гэта кажуць: б'юць і плакаць не 
даюць..." 


-- Пачакай! “крычыць Андрэйка,--я яшчэ 
там. не скончыў пісаць тое! 

- А што ты там, каласок ты мой, напі- 
саў--запытаўся дзед -дай паслухаем і па- 
тыліцу пачухаем. 

Ці я табе не бацька"... чытае памалу 
Андрэйка--Як далей, дзядок, ты казаў? 

Але дзед ужо забыўся, што раней дыкта- 
ваў, а тут яму хочацца выгаварыцца, вы- 
ліць тое, што накіпела на душы. 

-- Ага, агаі--пачынае ён далей. А ўчора 
нявестка так піхнула мяне ад стала, ажно 
старыя костачкі мае чуць не рассыпаліся. 
Яна называла мяне гультаём... як гэта ка” 
жуць, быў конь--ды з'ездзіўся... А тапчан 
гэты я майстраваў, а стол гэты хто рабіў, 
калі не я?.. 

Дзед доўга кашляў. 

З яго мутных вачэй 
як боб... 

Так прайшло колькі хвілін. 

Дзед закурыў люльку, паправіў лучыну 
і прысеў. 

-- Дык кажы, дзядок, што пісаць?--пы- 
таўся Андрэйка і пазяхаў, 

-- Пішы, каток, пішы!--строга казаў дзед. 
гБуланка здохла, кароўка чуць ногі вало- 
чыць, а сена пагніло.“ 

Дзед змоўк і трос сваёй лысай, белай га- 
лавой. Раптам матылёк аднекуль з'явіўся, 
і пачаў кружыцца каля 
агню. Андрэйка за- 
глядзеўся на яго, Па- 
клаў ручку, і давай 
давіць. Злавіў, але ма- 
тылёк спрытна высліз- 
нуў з рукі, пакінуўшы 
на пальцах слізкі пы- 
лок. Матылёк пачаў 
зноў кружыцца над 
агнём. Андрэй сачыў 
за ім доўга, пакуль. 
павекі алавянымі зра- 
біліся. Ён заплюшчыў 


пасыпаліся слёзы; 


вочы, дзед зрабіўся маленькім, усё злі- 
лося--сплылося разам і... ён заснуў, зра- 
біўшы другую яшчэ большую, чорную 


"булку" на паперы. 

Доўга думаў дзед. Але каб хто спытаўся 
ў яго, аб чым ён думае, ён-бы не ведаў, 
што і адказаць. 

-- Пішы, Андрэйка, пішы! 

Андрэйка не чуў. Кот вылез з-пад пры- 
печка. Нясмела і ціха падышоў да стала, 
скокнуў на тапчан і, бліснуўшы зялёнымі 
вачыма, прытуліўся да Андрэйкі, 

--. Забыўся ты на мяне, сынок?--крыўдна 
махаў дзед левай рукой. с 

--- Ніколі капейкі не прышлеш, а яна мне 
зараз так патрэбна... Ці ты” мне не сын? 
Ці я не бацька твой?“ Пішы, Андрэйка, 
пішы! Ніхто старога не шкадуе: і ўлетку 
ў кажусе цягаюся, бо мне холадна, а ка- 
жух ужо разлез на маіх плячах. 

Але тут дзед раптам змоўк, бо лучына 
згасла. 

-- Андрэй! Андрэй! Куды запалкі паклаў? 

--. Га?--усхапіўся Андрэйка, --абаранкаў. 
купіш мне на капейку? 

-- Куплю, куплю, каласок мой, а як-жа 


гэта кажуць: узяўшыся за гуж--не кажы, 
што не дуж! 
Андрэйка зноў “задрамаў. І сняцца хлоп- 


што дзед прынёс яму. Ан- 
дрэйка начапіў іх на 
вяровачку і пабег па 
вёсцы, спяваючы: 


чыку абаранкі, 


-- Гопітоп! І-га-га! 
На буланцы ездзіць 
Янка, паўтараста руб- 
лёў санкі, пяцьдзесят 
рублёў дуга, а кабыл- 
ка поўрубля! - Гоп! 
гоп, І-га-га! 

Не бачыць дзед, што 
Андрэйка даўно ўжо 
спіць. 


п" 


Быў у бабулькі, 
Жыў у Ганулькі 
Нозлік рагаты. 
Нрывыя рожкі, 
Босыя нозні, 
А сам гарбаты. 


Абула бабулька, 
Абула Ганулька 
Нозліка ў боты. 
Блішчаць галоўні, 
Звіняць падноўні 


Фпрытнай работы. 


Пашыла бабулька, 
Пашыла Ганулька 
Нозліку світку, 
Ды ўсім сказала, 
Што навязала 
Яго за нітку. 


Аж выбег коцік 
Ды сеў на плоцін, 
Лапачку ўгору. 
Нозлін спужаўся, 
За розні ўзяўся 
Ды зразу дзёру. 
Парваў ён нітну, 
Ды скінуў світку, 
Пагубляў боты. 
Вось было бабцы 
Нлопату ў хатцы, 
Гора, бядоты! 
Што-ж ёй рабіці, 
Штожк ёй чыніці, 
Хто-ж ёй паможа? 


Казка Я. ГЕРАСІМОВІЧА 
Малюнкі М. МАЛЕВІЧА 


Яго-ж сабана 
Ці ваўкалака 
Загрызці можа. 


Нліча бабулька, 
Нліча Ганулька 
Унучку Дароту, 
Наб пагукала, 
Наб пашукала 
Назла ля плоту. 


Унучка шукала, 
Усё перабрала, 
Аж не відаць. 
Шкада бабулькі, 
Шкада Ганулькі, 
Што-к ёй сказаць? 


Прышла, гаворыць, 
Слёзачкі роніць, 
Твар зажурыўся: 
--Хадзіла, шукала, 
Ды годзе сказала, 
Можа ўтапіўся? 
Паслала бабулька, 
Паслала Ганулька, 
Сучачку Юсту, 
Ды абяцала 
Дзялянку сала 
Г хлеба лусту. 
Сучачка нюхала, 
Бегала, слухала, 
Стала шукаць, 
Ды не патрапіла, 
На след не трапіла 
Назлоў, відаць. 
Нажа бабулька, 
Нажа Ганулька 
Свінцы-кулінцы: 
--. Што-ж гэта будзе? 
Шукай ты, дзюдзя, 
Хоць на гасцінцы! 
Шукае: свінка, 
Свінна-кулінка, 
Не можа знайсці. 
Убілася ў нерат, 
Ні ўзад, ні ўперад 
Ёй не прайсці. 
Пайшла бабулька, 
Пайшла Ганулька 
Шукаць сама. 


Шмат абхадзіла 
Нагу зверадзіла,-- 
Нідзе няма. 
Ідзе бабулька, 
Ідзе Ганулька 
Назад, ды плача, 
А воўк кудлаты, 
Стары, шчарбаты, 
Насустрач скача. 
Пытае бабулька, 
Пытае Ганулька 
Ваўна кудлатага, 
Наб растлумачыў, 
Можа дзе бачыў, 
Назла рагатага. 
Воўк засмяяўся, 
Разрагатаўся 
Ды нана так: 
-- Позна шукаеш, 
Дарма пытаеш-- 
Знік небарак. 
Са мною спаткаўся, 
На зубы папаўся, 
Пад'еў я трошкі. 
Табе-ж пакінуў, 
За плот закінуў 
Рожні ды ножні. 
Не плач, бабулька, 
Не плач, Ганулька, 
З гэтага ўбытну, 
А другім разам 
Ты не навязвай 
Назла за нітну. 

Адразу-ж пасля снедання дашкольнікі 
пайшлі гуляць на веранду. Усе заняліся 
сваімі справамі. Адны скачуць праз скакалкі, 


другія гуляюць з мячыкамі, некаторыя дзяў- 
чаткі важна ходзяць, трымаючы на руках 
прыгожыя лялькі. 

Коля з Борыкам бегаюць з званочкамі. 


-- Едзем, едзем, сцеражыся!- крычаць 
яны і звоняць над вухам кожнага, хто зна- 
ходзіцца блізка каля іх. 

-- Люба, уцякай! Бачыш едуць... 

Люба пабегла, неяк спатыкнулася і ўпала. 
Рэбяты кінуліся дапамагчы ёй устаць і тут-жа 
заўважылі нешта незвычайнае. Адна нага 
ў яе тонкая, а другая шмат таўсцейшая, 
нібы апухла. 

Чаму гэта так? У цябе-ж былі абедзве 
нагі роўныя,--дзівяцца рэбяты. 

Дзяўчынка пачырванела. Дашкаляты ак- 
ружылі яе. Усе хацелі даведацца, што ста- 
лася з яе нагой. Кіраўніца, Галіна Якаў- 
леўна, падышла да дзяўчынкі, 

- Ну, што з табой, пакажы! Яна па- 
слушна апусціла панчошку і--на падлогу 
пасыпалася шмат розных паперак ад цуке- 


ГАСЦЯХ У ДАШКЕАЛЯТ 


рак. Дзяўчынка доўгі час збірала іх і ста- 
ранна хавала ад дзяцей. На гэты раз сха- 
ваць не ўдалося. 

Увечары рэбяты праводзілі час у пра- 
сторным пакоі. На маленькіх сталах і стуль- 
чыках ляжалі будаўнічыя матэрыялы: кубікі, 
пласцінкі і інш. Дашкаляты падзяліліся на 
групкі. Падрыхтавалі ўсё патрэбнае, і работа 
закіпела. 

Вова і Патапка майструюць папанінскую 
ільдзіну. 

-- Прынясі яшчэ дзесяць пласцінак, трэба 
з правага боку пакласці. Так. Ну, глядзі, 
ледзяное поле ўжо гатова. А зараз палатку 
раскінем. Толькі як яе зрабіць?--задумаліся 
рэбяты. 

--. Хадзем паглядзім, як Таня зрабіла. 

Танінай работай яны асталіся незадаво- 
ленымі, 

У яе атрымалася не палатка, а скрыня. 
Мы пабудуем лепш. 

Будаўнікі ўзялі дзве пласцінкі, прымаца- 
валі іх краямі адну да другой, потым яшчэ 
некалькі пласцінак паклалі, каб мацней было. 
Цяпер зусім падобна на палатку. 


Хутка на ільдзіне з'явіўся чырвоны сцяг, 
белыя гумавыя мядзведзі. Вова нават мат- 
рошак пасадзіў. В, 

22 Што тут трэба тваім лялькам?--узла- 
ваўся Патапка, 

2. Не чапай, гэта яны замест папанінцаў. 


2 Мы лепш самі будзем замест папа- 
нінцаў. 

Вова згадзіўся з гэтым іаддаў матрошак 
дзяўчаткам. 


-- Пачакай, трэба радыё ўстанавіць. 

Радыё цяжэй зрабіць. Але ўсё-к зрабілі. 

--- Ну, Вовка, ты--Крэнкель. Ідзі на ра- 
дыёстанцыю і перадай прывітанне ўсім піо- 
нерам і акцябратам. 

-2 Ёсць, таварыш начальнік! 

Зарадваўся Вовка. Ён прысеў каля сцяны, 
паставіў перад сабой стул, а на стуле рас- 
ставіў катушкі з ніткамі і, асцярожна сту- 
каючы алоўкам па катушках, голасна за- 
крычаў: 

З. Слухайце, слухайце! Гаворыць стан- 
цыя ,Паўночны полюс“, У нас усё ў па- 
радку. Папанін і ўся чацвёрка перадаюць 
прывітанне ўсім піонерам і акцябратам! 


“Лялька 


Даша, нахіліўшыся над сталом, канчае 
сваю работу. Яна будуе крэмлёўскую сцяну. 

Аркадзік і Толік пабудавалі граніцу- 
8 правага боку--застава. З кубікаў і пла- 
сцінак зроблены прыгожы дом. 

2. Толік, давай пагранічніка тут паста- 
вім,--прапанаваў Аркадзік. Яны доўга ста- 
вілі ляльку, але ніяк гэта ім не ўдавалася, 
падала. 

Нарэшце прыдумалі. Дасталі лялечны 
стульчык і паставілі на ім свайго паграніч- 
ніка, а каля яго гумавага сабаку. Потым та- 
варышы ўзялі свае драўляныя вінтоўкі і 
самі сталі сцерагчы граніцу. 

Надыходзіў час вячэры. Дашкаляты скла- 
далі цацкі. . 

Грыша Вялічка схапіў свой стульчык, 
узняў яго высока над галавою і сказаў: 

2 Ведаеце, рэбяты, я буду лётчык, буду 
лётаць на самалёце, а музыка будзе граць. 

На гэтым мы развіталіся з вясёлымі 1 
слаўнымі дашкалятамі Віцебскага дашколь- 
нага дзетдома 29 І. 

О. Мачарадзе. 


Г. Віцебск. 


Верш АНДРЭЯ АЛЕКСАНДРОВІЧА 


Засні, мой саколік, 
Мой любы, засні. 
Мігцяцца над полем 
Ад зорак агні. 


Плывуць к малалеткам 
На крыллях вясны 
Сатканыя з кветак 
Салодкія сны. 


А раненька-рана 
Рассеецца змрок, 
Вясёлым, румяным 
Ты ўстанеш, сынок: 


Праменні на сцежках 
Асушаць расу, 
Вавёркі арэшкаў 
Табе прынясуць. 


Закрый свае вочкі. 
Пара засынаць, 
Байцы будуць ночкай 
Твой сон вартаваць. 


Бо прагне напасці 
Варожая раць, 
Наб нашае шчасце 
Ад нас адабраць. 


Малюнкі К. ГЕДДЫ 


А вырасцеш, хлопчык 
Чарнявенькі мой, 

І ты будзеш ночкай 
Ахоўваць спакой. 


Ты будзеш на моры 
Лінкоры вадзіць, 

і ў небе дазорам, 
Як сокал кружыць. 


Дык спі, мой саколін! 
А зноў раніцой 

Ты пойдзеш у поле ў 
Гуляць з дзетварой. 


Вам сонейка свеціць, 
Вы наша любоў-- 
Шчаслівыя дзеці 
Шчаслівых бацькоў! 


Ў да 


й 


РЫБЫ, 
Якія СТРАЛЯЮЦЬ 


Сапраўды, дзіўная рэч: нікчэмная рыбінка, 
яе большая за селядца, умее страляць. і не 
для забавы страляе яна, а палюе на жывёлу, як 
мае быць, жывіцца з гэтага палявання. 

Багатая расліннасць у тых краях, дзе зна: 
ходзіцца востраў Ява. Усе берагі густа параслі 
і дрэвамі, і хмызняком, і травой. Усюды звеш- 
ваецца над вадой якая-небудзь зялёная галінка, 


а на ёй пэўна сядзіць якая-небудзь муха. Ся- 


язіць, адпачывае, распраўляе свае крылцы і зу- 
сім не думае, што ёй пагражае небяспека, ды 
не ад птушкі якой, а ад рыбы. ў 

Рыбка гэтая тымчасам пільна сочыцё за му- 
хай, падолывае як мага бліжэй, высоўвае з 
вады галаву, і--чык!--падстрэлёная муха ляціць 
у ваду. А гэтага толькі і трэба было паляўніку. 

Пры гэтым бадай ие бывае выпадка, каб 
якуля“ не трапіла. і спраўляюцца яны-з гэтым 
куды хутчэй, як.мы. тут апісалі. Чарадою но- 
сяцца яны ў вадзе, гуляюць, то імчацца кучай, 
то рассыпаюцца ва ўсе бакі, даганяючы адна 

у адну, вяселяцца, забаўляюцца, здаецца, нікога 

(з! нічога не бачаць, апрача сваіх гульняў. І вось 

Мсярод такіх забаў то адна, то другая ўхітра- 

Зоцца заўважыць здабычу, высунуцца з вады, 
стрэльнуць, праглынуць муху і ляцець далей, 
Нібы нічога з ёю і не было. 

Чым-жа яны страляюць? Ну, вядома, тым, 
чаго маюць досыць--вадой, кроплямі вады. 
Накшталт таго, як у нас дзеці часам набяруць 
У рот вады і пырскаюцца. Толькі рыбкі гэта 

4 робяць куды спрытней; дзеля таго і рот у/іх 
нібы трубачка. 

Рыбакі не ловяць гэтых рыб, бо яны. ня- 
смачныя. Але мясцовыя жыхары лічаць, што 
калі іх спаліць ці, высушыўшы, сцерці ў пара- 
шок) то- гэтыя попел і парашок служаць вельмі 
добрым лякарствам ад многіх хвароб. 


іскры ільічад 


ОРГАН ЦК ЛКСМБ І НАРКАМАСВЕТЫ. 
ВЫДАВЕЦТВА .ЧЫРВОНАЯ ЗМЕНА” 


Больш за ўсё ловяць гэтых рыбак для ак- 
варыумаў, для таго, каб трымаць іх у сябе ў 
хаце. У акварыум ставяць густую галінку так, 
каб яна высоўвалася на поўметра з вады, а 
часам і больш. На гэтую галінку лёганька пры- 
мацоўваюць розных насякомых. Калі, рыбак 
у акварыуме многа, пачынаецца заўзятая убам- 
бардырбўка“: навыперадкі страляюць, хапаюць 
здабычу, зноў страляюць: 

Такі акварыум кожны з' нас хацеў-бы па: 
глядзець, ды шкада; што нашы рыбы яшчэ не 
навучыліся страляць. 


З запалак можна скласці цікабня малюнкі. 
Паспрабуйце зрабіць такія і іншыя малюнкі самі, 


ШТОМЕСЯЧНЫ ЖУРНАЛ ДЗЯ бак 
І. ВУЧНЯЎ МАЛОДЗЫХ. кла 


МАЙ 


ГУЛЬНІ! 1 ЗДБДВЫ 


ГУЛЬНІ З МЯЧАМ 


г ў круг на шаг адзін ад другога. 
уга будзе бегаць вадзячы, а мы ўсе 
Хутка перадаваць будзем мяч адзін другому. Мяч 
можна перадаваць абодвым суседам--справа і 
злева. Алё сыходзіць з месца не можна. Вадзячы 
нам а ззаду дастаць або дакрануцца да 
мячз, 
Калі хто ўпусціць мяч, той будзе вадзячым, а 
вадзячы становіцца на яго месца. 


дей 


Рэдактар А. якімовіч 


Афармленне Г. ІЗМАЙЛАВА 


ж 


Станьце ў круг ды шырэй. Цяпер. прысядзьце, 


а ў сярэдзіне круга няхай стане адзін вадзячы, 
Мы будзем перакочваць мяч адзін другому, з. 
вадзячы стараецца перахапіць яго. Калі вадзячы 
перахопіць мяч, ён ідзе ў круг, а той, у каго 
перахоплены мяч, становіцца пасярэдзіне. Мяч 
кідаць не можна, яго трэба толькі перакочваць 
ла зямлі. 


ЦЕСНЫ НРУЖОН 


Палажы на аркуш паперы грыўню і абвядзі 
алоўкам. Цяпер акуратна выраж намалёваны 
кружок. У паперы будзе дзірка, скрозь якую пра- 
ходзіць грыўня. 

Пятак куды большы за грыўню, але яго так- 
сама можна прапусціць праз гэты маленькі 
кружок. Як гэта зрабіць? і 

